

## Nýggj útbjóðing um 2–3 ár



Fyrsti oljboripallurin í føroyskum sjógví avmyndaður hósdagin

Mynd: Eirikur Lindenskov

### OLJULEITING

Jan Müller

– Vónandi gongur tað ikki ov long tíð til latið verður upp fyri tí næstu útbjóðingini á landgrunninum. Hon verður so eftir fyrstu boringarnar í 2002 og áðrenn 6 ára loyvini ganga út. Tað er tí ikki órimuligt at ganga út frá næstu útbjóðing í 2003 ella 2004.

Eyðun Elttør kann ikki í dag siga nakað um komandi útbjóðingar-øki, men hann hevur lagt til merkis, at loyvini, sum eru latin í seinastu bretsku útbjóðingini liggja heilt upp at føroyska markinum frá »Gullhorninum« og norðureftir. Tað er tí sannlíkt, at økini upp at bretsku loyvunum kunnu gerast partur av eini føroyskari nr. 2 útbjóðing.

## Nevnd at umsita kolvetni

### OLJA OG TINGID

Jan Müller

Landsstýrismaðurin í oljumálum tekur væl ímóti uppskotinum hjá formanni Javnaðarflokksins at sett verður nýggj tingnevd at taka sær av oljumálum burturav.

Á sama hátt sum tað var skilagott í síni tíð at skilja oljumálini frá øðrum vinnumálum og skipa eitt heilt nýtt Oljumálastýri, heldur landsstýrismaðurin tað nú eisini vera rætt at umhuga at skilja oljumál frá arbeiðinum hjá tingsins Vinnunevnd.

– Finna vit olju, so verða uppgávarnar og harvið stóðutakaninar so nógv og álvarsamar, at hetta eigur at verða viðgjørt í serstakari tingnevd.

Landsstýrismaðurin heldur vit eisini eiga at umhuga, um henda

tingnevd ikki eisini eigur at umsita orkumál, sum hava við bæði olju, gass, vatn, vind, sól – og aðra orku at gera.

Eyðun Elttør heldur tað annars vera reelt – nú alt oljumálið er so mikið umfangandi og týðandi – at allir flokkar draga eina línu.

– Vit hava brúk fyri at allir flokkar og tingfólk eru við í bæði tilrættaleggjngini og avgerðunum í hesi so avbjóðandi vinnu. Tí bjóði eg eisini øllum flokkum at vera við í komandi dialoginum um oljuna og føroyska samfelagið.

Nettupp tí heldur Eyðun Elttør tað eisini vera gott, tá aðrir flokkar – ikki minst teir í andstøðuni – koma við konstruktivum uppskotum. – Hetta er so stórt mál, at allir flokkar í Føroyum mugu vera við í komandi menningini.

# Vit mugu hava stýringina um hendi

– tá mógulig olja er funnin og avgerðir skulu takast um framleiðslu, sigur Eyðun Elttør, sum metir tað vera rætt tað at seta ráðleggingar-bólkar at stuðla myndugleikunum

### RÁÐLEGGING OG OLJA

Jan Müller

Oljuraðleggingarnevndin gjørdi eitt ótrúliga gott arbeiði og legði lunnar undir ta gongd, sum hevur verið. Hon gjørdi sær eisini tankar um móguliga gongdina eftir, at olja er funnin. Hóast tørvur ikki í dag er á eini líknandi oljuraðleggingarnevnd, nú vit hava bygt upp oljufyrising á fleiri økjum, so heldur Eyðun Elttør, landsstýrismaður, at landsstýrismaðurin í oljumálum og Oljumálastýrið í framtíðini eiga at hava eina ella aðra fasta ráðgeving, eitt slag av »sparringspartnara«, sum hann málber seg.

– Men eg haldi ikki tað er rætt at seta slíka ráðgevandi nevnd her og nú. Latið okkum fyrst siggja úrslitið av hesum fyrstu boringunum. Men verður olja funnin, er greitt, at okkum fer at tørva ráðgeving um hvussu vit skulu bera okkum at viðvíkjandi framleiðslu, nær feløgini skulu sleppa undir framleiðslu, nær feløgini skulu sleppa undir framleiðslu, hvussu oljan skal framleiðast, fáast fram til marknaðin, um vit skulu samstarva við grannalond um oljuleiðingar, um oljan skal flytast við skipi og

hvaðar osfr. Vit mugu hava stýringina á øllum hesum og fyri at kunna tað er neyðugt at seta ymsar bólkar at ráðgeva okkara myndugleikum.

Skuldi tað ótrúliga hent, at allar trígjar boringarnar í ár geva positivt úrslit, t.v.s. staðfesta lønandi oljufund, tá verður tað uppgávan hjá føroyskum myndugleikum at meta um, hvussu skjótt farast skal fram og í hvussu stóran mun. Tað vil sjálvandi verða nakað, sum tosað verður við oljufeløgini um, men tað snýr seg so eisini um, hvat føroyska samfelagið heldur og vil, vísir Eyðun Elttør á.

### Samfelagslig árin

Eyðun Elttør sigur víðari, at umframt ráðleggingina til Oljuumsitingina, so tørvar Føroyum eisini ráðlegging í sambandi við samfelagsligu árinini av oljувinnuni annars. Tað var eisini tí, at skotið varð upp, at Mentamálstýrið setti bólkar at ráðgeva í sambandi við árinini, ið eini oljувinna kann fáa fyri samfelagið Føroyar.

### Framleiðsla 2004

Spurningurin um nær mógulig oljuframleiðsla skal byrja, verður oljufund gjørt longu í heyst, kemur sjálvandi at hava ávirkan á alla víðari oljutilgongdina í Føroyum. Herfyri skeyt stjóri í einum av oljufeløgum, sum bora her í summar, upp, at verður olja funnin, so vil felagið – umfóroyskir myndugleikar halda tað vera skilagott – fara undir at fyrireika oljuframleiðslu skjótt eftir



Eyðun Elttør, oljumálaráðharri og lögmaður á vitjan á "Sovereign Explorer" hósdagin

Mynd: Eirikur Lindenskov

fund. Soleiðis at fyrsta oljan sprikir upp longu í 2003 ella 2004. Hetta er tó ikki bara sum at siga tað. Tí eftir tí sum Sosialurin skilir, so vil ein »ov skjótt« framleiðsla gera, at tú fær ikki optimalt burtur úr goymslunum. Hon merkir so eisini, at tú fær ikki stundir til at bygja egnan boljuterminál í Føroyum.

T.v.s. at ein heilt skjót útbýgging kann hava við sær, at Føroyar mugu brúka oljuterminál í eitt nú Hettlandi. Eyðun Elttør er fegin um hetlensku tilboðini at brúka Sullom Voe til

goymslu av føroyskari olju, men vísir á, at føroysk lóg sigur, at oljan skal í land í Føroyum.

Eyðun Elttør heldur tað vera ov tíðliga nú at avgera, hvat mógulig føroysk olja skal fara, men hann heldur, at vit mugu ikki avskriða móguleikarnar at taka oljuna í land í Føroyum. Hetta kann eisini verða ein partur av samráðingunum við oljufeløgini – t.v.s. hvat er skilabest fyri Føroyar og tey. – Men hetlensku tilboðini mugu so eisini verða við í okkara metingum, leggur hann afturat.

## Røtt avgerð at bíða við almennum oljufelag

– og heldur brúka allar kreftir uppá oljufyrisingina, heldur Eyðun Elttør, landsstýrismaður

### FØROYSK OLJUUMSITING

Jan Müller

Nú oljuboringin er byrjað av álvara, heldur Eyðun Elttør framvegis, at tað var rætt ikki at taka eitt alment føroyskt oljufelag – út frá tí stóðu vit eru í í dag.

– Tað var rættari at bygja út eina føroyska umsiting og fáa tey røttu fólkini til hana, heldur enn at spjæða resursirnar og tá kanska ikki fingid so nógv

burtur úr sum nú. Eitt alment oljufelag vildi kravt menniskjaligar resursir, sum vit hava brúkt í okkara oljufyrising. Tað hevði verið smábýtt, skuldu vit fordeilt hesar resursir.

Landsstýrismaðurin sigur seg annars ikki hava avskrið eitt alment føroyskt oljufelag, men í hesi fasuni – har vit ikki vita um nøkur

olja er – eiga vit at brúka alla okkara orku uppá umsitingina, heldur enn at gera tingini hálv.

Umframt at tosa um alment føroyskt oljufelag, so kann tað eisini koma upp á tal einaferð at hava føroyska luttøku í móguligari rørléiðingarskipan á Atlantsmótinum.